

मुख्यमंत्री ने बुनियाद संजीवनी सेवा को रवाना किया

पटना | हिन्दुस्तान ब्यूरो

मुख्यमंत्री नीतीश कुमार ने बुनियाद संजीवनी सेवा (मोबाइल थेरेपी वैन) को हरी झंडी दिखाकर रवाना किया। श्री कुमार ने गुरुवार को संवाद परिसर से दिव्यांगजनों, वृद्धजनों एवं विधवाओं के लिए सामाजिक सुरक्षा और देखभाल सेवा मोबाइल थेरेपी वैन को रवाना किया। समाज कल्याण विभाग की ओर से बिहार समेकित सामाजिक सुरक्षा सुदृढ़ीकरण परियोजना के तहत कार्यक्रम का आयोजन किया गया। 11 बुनियाद संजीवनी सेवा (मोबाइल थेरेपी वैन) को नालंदा, बेगूसराय, भागलपुर, बक्सर, मुजफ्फरपुर, नवादा, पटना, पूर्णिया, रोहतास, दरभंगा एवं समस्तीपुर

शुभारंभ

- दिव्यांगों, वृद्धों व विधवाओं की सामाजिक सुरक्षा को वैन रवाना
- बिहार सरकार व विश्व बैंक की परियोजना के तहत संचालित

के लिए रवाना किया गया। मौके पर उप मुख्यमंत्री सुशील कुमार मोदी, मुख्यमंत्री के सचिव अतीश चंद्रा सहित अन्य वरिष्ठ अधिकारी उपस्थित थे। मुख्य कार्यक्रम के बाद पोस्टर विमोचन कार्यक्रम में समाज कल्याण मंत्री कुमारी मंजू वर्मा ने कहा कि समाज के दबे-कुचले लोगों की सहायता को लक्षित कर बुनियाद संजीवनी सेवा का शुभारंभ किया गया है। यह विश्व बैंक एवं बिहार

सरकार की संयुक्त परियोजना बिहार समेकित सामाजिक सुरक्षा सुदृढ़ीकरण परियोजना (बीआइएसपीएस) के तहत संचालित किया जाएगा। विभिन्न चरणों में यह वाहन सभी जिलों में उपलब्ध कराए जाएंगे। साथ ही सभी अनुमंडलों में बुनियाद केंद्र की स्थापना की जाएगी। वर्तमान में 27 बुनियाद केंद्रों का संचालन सरकारी भवनों और किराए के मकानों में किया जा रहा है। वहीं, विभाग के प्रधान सचिव अतुल प्रसाद ने कहा कि यह गाड़ी जरूरतमंद समुदाय को सुविधाओं से जोड़ेगी। 87 बुनियाद केंद्रों का निर्माण जारी है। मौके पर बुनियाद केंद्र की प्रतिकृति का प्रदर्शन और उसके पोस्टर का विमोचन भी किया गया।



गुरुवार को पटना स्थित सीएम सचिवालय से बुनियाद संजीवनी सेवा (मोबाइल थेरेपी वैन) को हरी झंडी दिखाकर रवाना करते मुख्यमंत्री नीतीश कुमार, साथ में उप मुख्यमंत्री सुशील मोदी, मंत्री मंजू वर्मा व अन्य। • हिन्दुस्तान